



ಕೊಂದುಬಿಟ್ಟರು. ಮತ್ತೆ ಹುಲಿಗಳನ್ನು ಬೆಳೆಸುವ ಪ್ರಯತ್ನ ನಿರಂತರ ನಡೆಯಿತು. ಹುಲಿಗಳನ್ನು ಕರೆದುಕೊಂಡು ಬಂದು ಹಲವು ವರ್ಷವಾದರೂ ಅವುಗಳು ಮರಿಹಾಕಲೇ ಇಲ್ಲ. 'ಬಂಜೆ ಹುಲಿಯನ್ನು ಕರೆದುಕೊಂಡು ಬರಲಾಗಿದೆ. ಇದಲ್ಲ ಅಧಿಕಾರಿಗಳ ನಾಟಕ' ಎಂಬ ಆರೋಪಗಳು ಕೇಳಿಬಂದವು. ಆದರೆ ಸಾರಿಸಿದ ಕೋರ್ ಏರಿಯಾದಲ್ಲಿಯೇ ಮನುಷ್ಯರ ಚಟುವಟಿಕೆ ವಿಪರೀತ ಇರುವುದರಿಂದ ಹುಲಿಗಳ ಸಂತಾನೋತ್ಪತ್ತಿಗೆ ಬೇಕಾದ ಖಾಸಗಿತನವೇ ಅಲ್ಲಿರಲಿಲ್ಲ ಎನ್ನುವುದು ಹೆಚ್ಚು ಚರ್ಚೆಯಾಗಲಿಲ್ಲ. 2011ರಲ್ಲಿ ಹುಲಿಯೊಂದು ಗರ್ಭಿಣಿಯಾದುದು ಗೊತ್ತಾದಾಗ ಅರಣ್ಯ ಅಧಿಕಾರಿಗಳು ಸಂಭ್ರಮಿಸಿದ್ದನ್ನು ಗಮನಿಸಿದರೆ, ಹುಲಿಗಳ ಸಂತತಿ ಹೆಚ್ಚುವ ಬಗ್ಗೆ ಅವರೆಷ್ಟು ಕಾತರರಾಗಿದ್ದರು ಎನ್ನುವುದು ತಿಳಿಯುತ್ತದೆ.

ಸಾರಿಸ್ ಹುಲಿ ರಕ್ಷಿತಾರಣ್ಯದ ಕೋರ್

## ಹುಲಿ ಲೆಕ್ಕಾಚಾರ

'ಈ ಭೂಮಿಯ ಮೇಲಿರುವ ಜೀವಸಂಕುಲದ ರಕ್ಷಣೆಗಾಗಿ ಹುಲಿಗಳನ್ನು ರಕ್ಷಣೆ ಮಾಡುವ ಯೋಜನೆ ಫಲಕಾರಿಯಾಗಿದೆ. ನಮ್ಮ ದೇಶದಲ್ಲಿ ಹುಲಿಗಳ ಸಂಖ್ಯೆ ಹೆಚ್ಚಾಗಿದೆ' ಎಂಬ ಅಂದಾಜು ಹುಲಿ ತಜ್ಞರದ್ದು. 2018ರಲ್ಲಿಯೇ ಬಿಡುಗಡೆಯಾಗಬೇಕಾಗಿದ್ದ ಹುಲಿಗಣತಿಯ ವರದಿ ಇನ್ನೂ ಬಿಡುಗಡೆಯಾಗಿಲ್ಲ. ಮುಂಬರುವ ಜೂನ್ ತಿಂಗಳಲ್ಲಿ ವರದಿಯು ಪ್ರಕಟವಾಗುವ ನಿರೀಕ್ಷೆ ಇದ್ದು, ಖಂಡಿತಾ ಈ ಬಾರಿ ಹುಲಿಗಳ ಸಂಖ್ಯೆ ಹೆಚ್ಚಾಗಿರುತ್ತದೆ ಎಂದು ತಜ್ಞರು ಹೇಳುತ್ತಾರೆ. 2014ರಲ್ಲಿ ನಡೆದ ಹುಲಿಗಣತಿಯ ಪ್ರಕಾರ ಭಾರತದಲ್ಲಿ 2,226 ಹುಲಿಗಳಿದ್ದವು.

ಅಂಕಿ ಅಂಶಗಳ ವಿಶ್ಲೇಷಣೆ ನಡೆಯುತ್ತಿದ್ದು,

ಹೊಸ ಸರ್ಕಾರ ರಚನೆಯ ಬಳಿಕವಷ್ಟೇ ಈ ವರದಿ ಪ್ರಕಟವಾಗಲಿದೆ ಎಂದು ಭಾರತೀಯ ವನ್ಯ ಜೀವಿ ಸಂಸ್ಥೆಯ ಹಿರಿಯ ವಿಜ್ಞಾನಿ ವೈ.ವಿ. ರುಪಾಲಾ ಹೇಳುತ್ತಾರೆ. ದೇಶದಲ್ಲಿ ರಾಜ್ಯಗಳ ಸಂಖ್ಯೆ ಹೆಚ್ಚಾಗಿರುವುದರಿಂದ ಅಂಕಿ ಅಂಶಗಳನ್ನು ಕಲೆ ಹಾಕುವುದು ನಿಧಾನವಾಗಿದೆ ಎಂದು ರಾಷ್ಟ್ರೀಯ ಹುಲಿ ಸಂರಕ್ಷಣಾ ಪ್ರಾಧಿಕಾರದ ಅಧಿಕಾರಿಗಳು ಕಾರಣ ಕೊಟ್ಟಿದ್ದಾರೆ. ಈ ಹಿಂದೆ 18 ರಾಜ್ಯಗಳ ಅಂಕಿಅಂಶ ಕಲೆ ಹಾಕಿದರೆ ಸಾಕಿತ್ತು. ಆದರೆ ಪ್ರಸ್ತುತ ಗಣತಿಯಲ್ಲಿ ನಾಗಾಲ್ಯಾಂಡ್, ಮಣಿಪುರ ಮತ್ತು ಗುಜರಾತ್ ರಾಜ್ಯಗಳನ್ನು ಸೇರಿಸಲಾಗಿದೆ. ಹಾಗಾಗಿ ರಾಜ್ಯ ಸರ್ಕಾರಗಳಿಂದ ಅಂಕಿ ಅಂಶ ಪಡೆಯುವುದು ನಿಧಾನವಾಗಿದೆ ಎಂದು ಎನ್‌ಟಿಎಂ ಮಹಾನಿರ್ದೇಶಕ ನಿಶಾಂತ್ ವರ್ಮ ಹೇಳಿದ್ದಾರೆ.